



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, AUGUST 3, 2022 / SRAVANA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧) (ખ) હેઠળનું.

નં.મજસ/રસ્તોબંધ/જાહેરનામું/વશી/૨૫૬૮ થી ૨૫૮૩/૨૦૨૨.—કાર્યપાલક ઈજનેરશ્રી, રાષ્ટ્રીય ધોરીમાર્ગ વિભાગ, વડોદરા ધ્વારા તેઓશ્રીની કચેરીના પત્ર ક્રમાંક: રાધોવિ/પીબી/૧૪૭૦/૨૦૨૨, તા.૧૬/૦૭/૨૦૨૨થી દરખાસ્ત મોકલી જણાવેલ છે કે, નાયબ કાર્યપાલક ઈજનેરશ્રી, રાષ્ટ્રીય ધોરીમાર્ગ પેટા વિભાગ, બોડેલી, જિ.વડોદરાના તા.૧૩/૦૭/૨૨ ના પત્રથી બોડેલી-જાંબુઘોડા-શિવરાજપુર-ચાંપાનેર બાયપાસ-હાલોલ રાષ્ટ્રીય ધોરીમાર્ગ-૭૫૬ પર ખાખરીયા તા.જાંબુઘોડા પાસે હયાત નાળાને ચોમાસા દરમિયાન થયેલ ભારે વરસાદના કારણે કિ.મી. ૮/૭૦૦ થી ૮/૮૦૦ વચ્ચેના સ્લેબ ડ્રેનેજમાં સ્લેબ/એપ્રોચમાં પાણીનાં ધસમસતાં પ્રવાહને કારણે સ્લેબ/એપ્રોચમાં ડાબી અને જમણી એમ બંને બાજુ નુકસાન થયેલ હોઈ સાવચેતીનાં પગલાંને ધ્યાને લેતાં ભારે વાહનોની અવર-જવર પર પ્રતિબંધ તેમજ હળવા વાહનોને ગતિ સીમા ૩૦ (ત્રીસ) કિ.મી./કલાકની ઝડપે દરખાસ્તે જણાવેલ વૈકલ્પિક રસ્તો આપીને પસાર થવા દિન-૩૦ માટે જાહેરનામું પ્રસિધ્ધ કરવા વિનંતી કરેલ છે.

ઉક્ત વિગતે કાર્યપાલક ઈજનેરશ્રી, રાષ્ટ્રીય ધોરીમાર્ગ વિભાગ, વડોદરાની દરખાસ્ત ધ્યાને લેતાં સદર રાષ્ટ્રીય ધોરીમાર્ગ નં.૭૫૬ પરથી ભારે વાહનોની અવરજવર બંધ કરી તેમજ હળવા વાહનોને ગતિ સીમા ૩૦ (ત્રીસ) કિ.મી./કલાકની ઝડપે દરખાસ્તની વિગતે વૈકલ્પિક રસ્તા પરથી પસાર થવા માટે ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) મુજબ તા.૧૬/૦૭/૨૦૨૨ ના ક.૦૦/૦૦ થી તા.૧૬/૦૮/૨૦૨૨ના ક.૨૪/૦૦ સુધીના સમયગાળા માટે પ્રતિબંધાત્મક જાહેરનામું પ્રસિધ્ધ કરવું જરૂરી જણાય છે.

અત્રેની કચેરીના હુકમ ક્રમાંક : મકમ/વશી/૧૨૪૧ થી ૧૨૬૬/૧૦, તા.૧૬/૦૮/૨૦૧૦થી સરકારશ્રીના મહેસૂલ વિભાગ, ગાંધીનગરના ઠરાવ તા.૧૫/૦૨/૧૯૮૮ ની સૂચના મુજબ ગુજરાત પોલીસ અધિનિયમ-૧૯૫૧ હેઠળની જિલ્લા મેજિસ્ટ્રેટશ્રીની સત્તા અધિક જિલ્લા મેજિસ્ટ્રેટશ્રીને સુપ્રત કરવામાં આવેલ છે.

આથી હું એમ.ડી.યુડાસમા, (જી.એ.એસ) અધિક જિલ્લા મેજિસ્ટ્રેટ-પંચમહાલ ગોધરા, ગુજરાત પોલીસ અધિનિયમ-૧૯૫૧ની કલમ-૩૩(૧) (ખ) અન્વયે મને મળેલ અધિકારની રૂએ આથી ફરમાવું છું કે,

- (૧) સૂચિત રસ્તો એટલે કે, બોડેલી-જાંબુઘોડા-શિવરાજપુર-ચાંપાનેર બાયપાસ-હાલોલ રાષ્ટ્રીય ધોરીમાર્ગ-૭૫૬ પર ખાખરીયા તા.જાંબુઘોડા પાસે હયાત નાળાને ચોમાસા દરમ્યાન થયેલ ભારે વરસાદના કારણે કિ.મી. ૮/૭૦૦ થી ૮/૮૦૦ વચ્ચેના સ્લેબ ટ્રેનેજમાં સ્લેબ/એપ્રોચમાં પાણીનાં ધસમસતાં પ્રવાહને કારણે સ્લેબ/એપ્રોચમાં ડાબી અને જમણી એમ બંને બાજુ નુકસાન થયેલ હોઈ સદર રસ્તા પરથી ભારે વાહનોની તા.૧૬/૦૭/૨૦૨૨ થી તા.૧૬/૦૮/૨૨ સુધી (બંને દિવસો સહિત) અવર જવર પર પ્રતિબંધ રહેશે.
- (૨) આ સમયગાળા દરમ્યાન (અ) જાંબુઘોડા-વાંકી-રણભૂણઘાટી-શિહોદ-પાવીજેતપુર-બોડેલી (બ) જાંબુઘોડા-રણભૂણઘાટી-ખાંડીવાવ-બોડેલી તરફ જઈ શકાતું હોવાથી અવર-જવર માટે હળવા વાહનોને ગતિ સીમા ૩૦ (ત્રીસ) કિ.મી./કલાકની ઝડપે તે રસ્તાનો ઉપયોગ કરી શકાશે.
- (૩) આ કામે જાહેર જનતાને અગવડ ન પડે તેમજ લોકોની સુરક્ષા અને સલામતીના હેતુસર પુરતી તકેદારી રાખી યોગ્ય જગ્યાએ જરૂરી સૂચના માટેના બોર્ડ દર્શાવવાના રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાને પાત્ર થશે.

આજ તારીખ ૧૬મી જુલાઈ, ૨૦૨૨ના રોજ મારી સહી તથા કચેરીનો સિક્કો કરી કર્યો.

એમ. ડી. ચુડાસમા,
અધિક જિલ્લા મેજિસ્ટ્રેટ,
પંચમહાલ-ગોધરા.

